

## አረስቶትልስ (384-322 ቅድሚኛ ክርስቶስ)

አረስቶትልስ ተምሃራይ ፖሊቶ እዩ ኔሩ። ተኾነ ግን ብዛዕባ መነናት ወድሰብ ካልእ ናይ ውልቁ አረአኢያ ኔሩዎ። ብዛዕባ ኩላቶም ኣብ ምድሪ ዝርከቡ ፍጡራት ክፈልጥ ድማ ይጽዕር ኔሩ። ብዛዕባ እንስሳታትን ኣትኽልትን እውን ይግደስ ኔሩ። እቲ ብዛዕባ ኣብ ምድሪ ዝርከብ ፍጥረት ኩሉ ዝነበሮ ተገዳስነት፣ ነቲ ብዛዕባ መንነት ወድሰብ ዝነበሮ አረአኢያ ጽልዎ ኣሕዲሩሉ እዩ። አረስቶትልስ ነቲ ፕላቶ ዝነበሮ አረአኢያ ኣይሰማምዓሉን ኔሩ። ንሱ ናይ ሓሳብ ዓለም ዝብሃል ነገር ከምዘሎ ኣይኣምንን ኔሩ። ግን ብዙሕ ዝተፈላለዩ ዓይነት ህይወት ከምዘሎ ይኣምን ኔሩ።

አረስቶትልስ፡ ኩሉ ኣብ መሬት ዝርከብ ነገር ከምዝቀያየር ኣስተብሂሉ።

ንሱ፡ እቲ ዘጋጥም ምቅይያር ነቲ ኣብ ከባቢ መሬትና ዘሎ ነገር ብጽቡቕ ከምዝቕጽል ስለዝገብሮ፡ እቲ ዘጋጥም ምቅይያር ጽቡቕ ነገር ከምዝኾነ ይኣምን ኔሩ። ኣብ ባይታ ዝወደቐ ሓደ ካዕካዕ ናይ ሓደ ገረብ፣ ናብ ሓደ ዓቢ ገረብ ክቐየር ፣ ሓደ ውንጅር ድማ ናብ እንቁርዖብ ክቐየር ይኽእል። ኩሉ ኣብ መሬት ዘሎ ነገር ንሸትኡ ኪወቅዕ መታን ይቃያየር። አረስቶትልስ መንፈስ ማለት፡ እቲ ዝተፈላለዩ ዓይነት ህይወት ዘለዎ ነገር ዝነብረሉን ዝምዕብለሉን ኣገባብ እዩ ኔሩ። ንኣብነት ሓደ እንቁርዖብ፡ ክነጥርን ቋቕ ክብልን ምኽኣሉ መንፈስ ናይቲ እንቁርዖብ እዩ። እቲ እንቁርዖብ ብሓደ መኪና እንተዝርገጽ ኔሩ፡ ስግኡን መንፈሱን ምጠፍኣ ኔሩ። ምኽንያቱ ብድሕር ሕጂ እቲ እንቁርዖብ ክነጥርን ቋቕ ክብልን ኣይከእልን።

አረስቶትልስ፡ ደቅሰባት፡ ነቲ ዘለዎም ርድኢትን ናይ ምሕሳብ ክእለትን ብግቡእ ምስ ዝጥቀሙሉ ክምዕብሉ ከምዝኽእሉ ይኣምን ኔሩ። ብኸምዚ ድማ ጽቡቕ ሂወት ክመርሑ ይኽእሉ። እቲ ፈለስፋ፡ ኣብ ሞንጎ ሰባት ፍልልይ ከምዘሎ ይኣምንን፣ ባሮትን ኣንስትን ማዕረ ናጻ ዝኾኑ ሰባት ተኸእሎታት ከምዘለዎም ኣይቕበልን ኔሩ።

አረስቶትልስ፡ ሰባት ሕጉሳት ክኾኑ መታን፡ ነቲ ዘለዎም ናይ ምሕሳብ ክእለት ክጥቀሙሉ ከምዝግባእ ይገልጽ ኔሩ። ርድኢት ዘለዎምን መስተውዓልቲ ዝኾኑ ሰባትን፡ ኩሉ ሻዕ ነቲ ቅኑዕ ዝኾነ ነገር ከምዝገብሩ ይኣምን ኔሩ። ነቲ ወርቃዊ ሕጊ ወይ ምጡንነት ክንስዕብ ከለና ቅኑዕ ነገር ንገብር ኣለና። እዚ ማለት ተባዕ ምዃን ሰናይ ክኸውን ከሎ፡ ፈራሕ ምዃን ወይ ዓሻ ደፋር ምዃን ቅኑዕ ኣይኮነን ማለት እዩ። ለጋስ ምዃን ቅኑዕ እኪ ተኾነ፡ ሱሱዕ ወይ ኣባኻኒ ምዃን ግን ቅኑዕ ኣይኮነን።

«እቲ ሊቅ» ዝብሃል ናይ ኣውጉስት ሮዲን ስነ ቅርጺ ንሓደ ዓዕሚቕ ዚሓስብ ዘሎ ፈላስፋ የርኢ።

ቅኑዕ ወይስ ኔጋ?

PÅSTANDER	ቅኑዕ	ኔጋ
ኣሪስቶትልስ ዓርኪ ፕላቶ እዩ ኔሩ።		
ኣሪስቶትልስ ብዛዕባ ኣብ ሞሬት ዘሎ ተፈጥሮ ይግደስ ኔሩ።		
ኣሪስቶትልስ ብዛዕባ ናይ ሓሳብ ዓለም እምነት ኔሩዎ።		
ብሞሰረት ኣሪስቶትልስ፡ ርድኢት ዘለዎ ሰብ ሕጉስ ሰብ እዩ።		
ብሞሰረት ኣሪስቶትልስ፡ ኣንስቲ፣ ናጻ ዝኾኑ ሰባትን ባሮትን ማዕረ እዮም።		
ብሞሰረት ኣሪስቶትልስ፡ ደቅሰባት ነቲ ወርቃዊ ሕገ ክስዕቡ ይግባእ።		

**ነቶም ቃላት ናብ ኖርወጂኛ ተርጉሞም።**

ትግርኛ	NORSK
ለጋስ	
ሕጉስ	
እንቁርዖብ	
አባኸኒ	
ውንጅር	
ፈራሕ	
እቲ ወርቃዊ ምጡንነት	
ህይወት	
ቋቋ ምገል	
ስሱዕ	
ካዕካዕ	
ዓሻ ደፋር	